



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 03.06.2024

TIME : 07.25 PM

പ്രധാന വാർത്തകൾ

1.) രാജ്യത്ത് പതിനെട്ടാം ലോക് സഭയിലേക്ക് നടന്ന തിരഞ്ഞെടുപ്പിന്റെ ഫലം നാളെ അറിയാം; വോട്ടെണ്ണൽ രാവിലെ എട്ടു മണി മുതൽ.

The **counting** of votes for the 18th Lok Sabha elections will be taken up Tomorrow; Counting of votes will start from 8 am Tomorrow.

2.) ലോക്സഭാ തിരഞ്ഞെടുപ്പിന്റെ വോട്ടെണ്ണൽ കേന്ദ്രങ്ങളിൽ ത്രിതല സുരക്ഷാ സംവിധാനം ഏർപ്പെടുത്തിയതായി മുഖ്യ തിരഞ്ഞെടുപ്പ് കമ്മീഷണർ രാജീവ് കുമാർ; കേരളത്തിലും സുതാര്യവും സുരക്ഷിതവുമായി വോട്ടെണ്ണൽ പൂർത്തിയാക്കാനുള്ള നടപടികൾ സ്വീകരിച്ചതായി മുഖ്യതിരഞ്ഞെടുപ്പ് ഓഫീസർ സഞ്ജയ് കൗൾ.

The Chief Election Commissioner Rajiv Kumar said that three layer security of Central Armed Police Forces has been put in place at the counting centres. Preparations have been completed for an error-free and secure counting process in Kerala, says Chief Electoral Officer Sanjay Kaul.

3.) രാജ്യത്തെ ആശുപത്രികളിൽ അഗ്നി സുരക്ഷാ മാനദണ്ഡങ്ങൾ കർശനമായി പാലിക്കണമെന്ന് കേന്ദ്ര ആരോഗ്യ മന്ത്രാലയം.

The Union Health Ministry directs strict adherence to fire-safety norms in hospitals.

4.) 20-20 ലോകകപ്പ് ക്രിക്കറ്റിൽ ശ്രീലങ്ക - ദക്ഷിണാഫ്രിക്ക പോരാട്ടം അല്പസമയത്തിനകം.

In Twenty-20 Cricket Worldcup, Sri Lanka to take on South Africa.

5.) കേരളത്തിൽ മഴ തുടരുന്നതോടുകൂടി കേന്ദ്ര കാലാവസ്ഥാ വകുപ്പ് ഇന്ന് എറണാകുളം, കോഴിക്കോട് ജില്ലകളിൽ ഓറഞ്ച് ജാഗ്രത.

Heavy Rain to continue in Kerala; Orange alert issued in Ernakulam, Kozhikode districts.

COUNTING

പതിനെട്ടാം ലോക്ക് സഭയിലേക്ക് ഏഴ് ഘട്ടമായി നടന്ന തിരഞ്ഞെടുപ്പിന്റെ വോട്ടെണ്ണൽ നാളെ നടക്കും. രാജ്യത്തെ വിവിധ കേന്ദ്രങ്ങളിൽ തയ്യാറെടുപ്പുകൾ പൂർത്തിയായി. രാവിലെ എട്ട് മണി മുതൽ വോട്ടെണ്ണൽ ആരംഭിക്കും. തപാൽ ബാലറ്റുകൾ എണ്ണിത്തുടങ്ങി അര മണിക്കൂറിന് ശേഷമായിരിക്കും വോട്ടിങ്ങ് യന്ത്രത്തിലെ വോട്ടുകൾ എണ്ണുക. ആദ്യഘട്ട സൂചനകൾ 8.30 ഓടെ പുറത്തുവരും. രാജ്യത്തെ 543 ലോക്സഭാ മണ്ഡലങ്ങളിലേക്കുള്ള വോട്ടെടുപ്പ് ഏപ്രിൽ 19 ന് ആരംഭിച്ച് ജൂൺ 1 വരെ ഏഴ് ഘട്ടങ്ങളായാണ് നടന്നത്. ലോക്ക്സഭ തിരഞ്ഞെടുപ്പിന്റെ വോട്ടെണ്ണലിനായി കേരളത്തിൽ 20 കേന്ദ്രങ്ങളാണ് സജ്ജമാക്കിയിരിക്കുന്നത്. സുതാര്യവും സുരക്ഷിതവുമായി വോട്ടെണ്ണൽ പ്രക്രിയ പൂർത്തിയാക്കുവാനുള്ള നടപടികളെല്ലാം സ്വീകരിച്ചതായി

മുഖ്യതിരഞ്ഞെടുപ്പ് ഓഫീസർ സഞ്ജയ് കുമാർ അറിയിച്ചു. എല്ലാ റൗണ്ടിലെയും വോട്ടിങ്ങ് മെഷീനുകളിലെ വോട്ടെണ്ണൽ പൂർത്തിയാക്കിയ ശേഷം വിവിപാറ്റ് സ്റ്റീപ്പുകളുടെ വെരിഫിക്കേഷൻ നടക്കും.

CEC - BRIEFING (INTRO)

ലോക്സഭാ തിരഞ്ഞെടുപ്പിന്റെ വോട്ടെണ്ണൽ കേന്ദ്രങ്ങളിൽ കേന്ദ്ര സായുധ പോലീസ് സേനയുടെ ത്രിതല സുരക്ഷാ സംവിധാനം ഏർപ്പെടുത്തിയതായി മുഖ്യ തിരഞ്ഞെടുപ്പ് കമ്മീഷണർ രാജീവ് കുമാർ. വോട്ടെണ്ണൽ കേന്ദ്രങ്ങളിൽ 24 മണിക്കൂറും സിസിടിവി കവറേജും ഓരോ കൗണ്ടിംഗ് ടേബിളിലും മൈക്രോ ഒബ്സർവർ സംവിധാനവും ഉണ്ടായിരിക്കുമെന്നും അദ്ദേഹം പറഞ്ഞു.

ന്യൂഡൽഹിയിൽ വാർത്താ സമ്മേളനത്തിൽ സംസാരിക്കുകയായിരുന്നു അദ്ദേഹം.

വിശദാംശങ്ങളിലേക്ക്.....

ഇത്തവണത്തെ ലോക്സഭാ തിരഞ്ഞെടുപ്പിൽ രാജ്യത്തെ 64.2 കോടി വോട്ടർമാർ സമ്മതിദാനാവകാശം വിനിയോഗിച്ചതായി മുഖ്യ തിരഞ്ഞെടുപ്പ് കമ്മീഷണർ രാജീവ് കുമാർ അറിയിച്ചു. 31.2 കോടി വനിതാ വോട്ടർമാരാണ് ഈ തിരഞ്ഞെടുപ്പിൽ വോട്ട് രേഖപ്പെടുത്തിയത്; ഇത് ലോകത്തിലെ എക്കാലത്തെയും ഉയർന്ന നിരക്കാണ് വ്യക്തമാക്കിയ മുഖ്യ തിരഞ്ഞെടുപ്പ് കമ്മീഷണർ, തിരഞ്ഞെടുപ്പ് പ്രക്രിയയുടെ ഭാഗമായ എല്ലാ സ്ത്രീകൾക്കും നന്ദി അറിയിച്ചു.

(CEO voice)

68,000 നിരീക്ഷണ സംഘങ്ങളും 1.5 കോടി സുരക്ഷാ - പോളിംഗ് ഉദ്യോഗസ്ഥരും തിരഞ്ഞെടുപ്പ് പ്രക്രിയയുടെ ഭാഗമായെന്ന് മുഖ്യ തിരഞ്ഞെടുപ്പ് കമ്മീഷണർ വ്യക്തമാക്കി. പണം, സമ്മാനങ്ങൾ, മയക്കുമരുന്ന്, മദ്യം എന്നിവ ഉൾപ്പെടെ പതിനായിരം കോടി രൂപ തിരഞ്ഞെടുപ്പ്

കാലയളവിൽ പിടിച്ചെടുത്തതായി അദ്ദേഹം അറിയിച്ചു. ലോക്സഭാ തിരഞ്ഞെടുപ്പ് പൊതുവെ സമാധാനപരമായിരുന്നെന്നും വലിയ അക്രമസംഭവങ്ങളൊന്നും റിപ്പോർട്ട് ചെയ്യപ്പെട്ടില്ലെന്നും മുഖ്യ തിരഞ്ഞെടുപ്പ് കമ്മീഷണർ പറഞ്ഞു. തിരഞ്ഞെടുപ്പ് പെരുമാറ്റ ചട്ടവുമായി ബന്ധപ്പെട്ട 495 പരാതികളിൽ 90 ശതമാനവും തീർപ്പാക്കിയിട്ടുണ്ട്. പ്രതിപക്ഷ പാർട്ടി പ്രതിനിധികൾ ഉന്നയിച്ച എല്ലാ പ്രശ്നങ്ങളും പരിഹരിച്ചിട്ടുണ്ടെന്നും ശ്രീ രാജീവ് കുമാർ പറഞ്ഞു. ജമ്മു കശ്മീരിൽ നിയമസഭയിലേക്കുള്ള തിരഞ്ഞെടുപ്പ് പ്രക്രിയ ഉടൻ ആരംഭിക്കുമെന്നും തിരഞ്ഞെടുപ്പ് കമ്മീഷൻ അറിയിച്ചു. ന്യൂസ്ഡെസ്ക് ആകാശവാണി.....

RESULT - ELECTION COMMISSION

ലോക്സഭാ തിരഞ്ഞെടുപ്പിന്റെ ഫലം പൊതുജനങ്ങൾക്കും മാധ്യമങ്ങൾക്കും തത്സമയം അറിയാൻ ഏകീകൃത സംവിധാനം സജ്ജമാക്കി തിരഞ്ഞെടുപ്പ് കമ്മീഷൻ. results.eci.gov.in എന്ന വെബ്സൈറ്റ് വഴിയാണ് ഫലം തത്സമയം ലഭ്യമാവുക. ഓരോ റൗണ്ട് വോട്ടെണ്ണൽ കഴിയുമ്പോഴും വോട്ടെണ്ണൽ കേന്ദ്രങ്ങളിൽ നിന്ന് നേരിട്ട് ലഭ്യമാക്കുന്ന ഫലമാണ് വെബ്സൈറ്റിൽ അതത് സമയം ലഭിക്കുക. ഇത്തരത്തിൽ ആദ്യമായാണ് ലോക്സഭ തിരഞ്ഞെടുപ്പിൽ രാജ്യത്തെ എല്ലാ മണ്ഡലങ്ങളിലും നിന്നുള്ള ഫലങ്ങൾ ഏകീകൃത സംവിധാനം വഴി ലഭ്യമാക്കുന്നത്. വോട്ടർ ഹെൽപ്പ് ലൈൻ ആപ്പ് വഴിയും തത്സമയ വിവരം ലഭ്യമാക്കും.

ANDHRA - ODISHA COUNTING

ആന്ധ്രാപ്രദേശ്, ഒഡീഷ നിയമസഭാ തിരഞ്ഞെടുപ്പുകളുടെ വോട്ടെണ്ണലും നാളെ നടക്കും. ആന്ധ്രാപ്രദേശിലെ 175 മണ്ഡലങ്ങളിലേക്കും, ഒഡീഷയിലെ 147

സീറ്റുകളിലേക്കുമാണ് തിരഞ്ഞെടുപ്പ് നടന്നത്.
ആന്ധ്രപ്രദേശിൽ Y S R കോൺഗ്രസും, T D P - ബിജെപി
- JSP സഖ്യവും, കോൺഗ്രസ് - ഇടത് സഖ്യവും
തമ്മിലാണ് മത്സരം. ഒഡീഷയിൽ ബിജു ജനതാദളും,
ബിജെപിയും, കോൺഗ്രസ്, ആം ആർമി, ഇടത്
പാർട്ടികളും മത്സരംഗത്തുണ്ട്.

KARNATAKA-LEGISLATIVE COUNCIL

കർണാടക നിയമസഭാ കൗൺസിലിലെ ആറ്
സീറ്റുകളിലേക്കുള്ള തിരഞ്ഞെടുപ്പ് ഇന്ന് നടന്നു.
ബിരുദധാരികൾക്കും അധ്യാപകർക്കും മാത്രം
വോട്ടുചെയ്യാനാകുന്ന മൂന്ന് വീതം സീറ്റുകളിലേക്ക്
രാവിലെ എട്ടിനാണ് വോട്ടെടുപ്പ് ആരംഭിച്ചത്. ഈ മാസം
ആറിനാണ് വോട്ടെണ്ണൽ.

REV. WB-REPOLL

പശ്ചിമ ബംഗാളിൽ ബരാസത്ത് ,മഥുരാപുർ
പാർലമെൻ്റ് മണ്ഡലങ്ങളിലെ രണ്ട് ബുത്തുകളിലെ
റീപോളിംഗ് ഇന്ന് സമാധാനപരമായി അവസാനിച്ചു .
കേന്ദ്ര സായുധ പോലീസ് സേനകളുടെ സാന്നിധ്യത്തിൽ
കനത്ത സുരക്ഷയാണ് വോട്ടെടുപ്പിന് ഒരുക്കിയിരുന്നത്.

EC- CONGRESS RAMESH

കേന്ദ്ര ആഭ്യന്തരമന്ത്രി അമിത് ഷായ്ക്കൈതിരായ
ആരോപണത്തിൽ വിശദമായ മറുപടി നൽകാൻ
ഒരാഴ്ചത്തെ സമയം വേണമെന്ന കോൺഗ്രസ് നേതാവ്
ജയറാം രമേശിൻറെ അപേക്ഷ തിരഞ്ഞെടുപ്പ് കമ്മീഷൻ
തള്ളി. ആരോപണത്തിൻറെ വസ്തുതാപരമായ

അടിസ്ഥാനം സഹിതം ഇന്ന് വൈകിട്ട് ഏഴിനകം മറുപടി നൽകണമെന്ന് കമ്മീഷൻ, ജയറാം രമേശിന് നൽകിയ കത്തിൽ, ആവശ്യപ്പെട്ടു. വോട്ടെണ്ണലിന് മുന്നോടിയായി കേന്ദ്ര ആഭ്യന്തരമന്ത്രി 150 ജില്ലാ മജിസ്ട്രേറ്റുമാരെ സ്വാധീനിക്കാൻ ശ്രമിച്ചതായാണ് കോൺഗ്രസ് നേതാവ് ആരോപിച്ചത്.

BJP- MEETING

ലോക്സഭാ തിരഞ്ഞെടുപ്പിന്റെ വോട്ടെണ്ണലിന് മുന്നോടിയായി ബിജെപി അധ്യക്ഷൻ ജെ പി നദു ഇന്ന് പാർട്ടി നേതാക്കളുടെ യോഗം വിളിച്ചു ചേർത്തു. വോട്ടെണ്ണലുമായി ബന്ധപ്പെട്ട പാർട്ടി തയ്യാറെടുപ്പുകൾ യോഗം ചർച്ച ചെയ്തു. കേന്ദ്രമന്ത്രിയും ബിജെപിയുടെ മുതിർന്ന നേതാവുമായ അമിത് ഷാ, പാർട്ടി ജനറൽ സെക്രട്ടറി ബി.എൽ സന്തോഷ്, വിനോദ് താവ്ഡെ എന്നിവർ പങ്കെടുത്തു.

AIR ELECTION BULLETINS

വോട്ടെണ്ണലിനോട് അനുബന്ധിച്ച് നാളെ പ്രത്യേക വാർത്താ ബുള്ളറ്റിനുകളും തിരഞ്ഞെടുപ്പ് പരിപാടികളുമായി ആകാശവാണി പ്രാദേശിക വാർത്താ വിഭാഗം ജനങ്ങളിലേക്ക്. ആകാശവാണി ദിനവും പ്രക്ഷേപണം ചെയ്യുന്ന വാർത്തകൾക്ക് പുറമെ, വോട്ടെണ്ണലിന്റെ തത്സമയ വിവരങ്ങൾ ഉൾപ്പെടുത്തി നാളെ രാവിലെ എട്ടര മുതൽ അര മണിക്കൂർ ഇടവിട്ട് പ്രത്യേക വാർത്താ ബുള്ളറ്റിനുകളുണ്ടാകും. ഉച്ചക്ക് ശേഷം ഒരു മണിക്കൂർ ഇടവിട്ടും പ്രത്യേക ബുള്ളറ്റിനുകളിലൂടെ ഏറ്റവും പുതിയ വിവരങ്ങൾ ആകാശവാണിയിൽ ലഭ്യമാകും. വിവിധ മേഖലകളിലെ വിദഗ്ധരെ ഉൾപ്പെടുത്തി പ്രത്യേക തിരഞ്ഞെടുപ്പ് പരിപാടികളും ആകാശവാണിയിലൂടെ കേൾക്കാവുന്നതാണ്.

PM - BHARAT THOUGHT

ഇരുപത്തിയൊന്നാം നൂറ്റാണ്ടിൽ, ലോകം വലിയ പ്രതീക്ഷകളോടെയാണ് ഇന്ത്യയെ ഉറ്റുനോക്കുന്നതെന്ന് പ്രധാനമന്ത്രി നരേന്ദ്ര മോദി. ഇന്ത്യയുടെ ഭരണ മാതൃക ലോകമെമ്പാടുമുള്ള പല രാജ്യങ്ങൾക്കും മാതൃകയായി മാറിയെന്നും പ്രധാനമന്ത്രി പറഞ്ഞു. തന്റെ ചിന്തകൾ കത്തിലൂടെ രാജ്യത്തെ ജനങ്ങളുമായി പങ്കുവയ്ക്കുകയായിരുന്നു പ്രധാനമന്ത്രി. 25 കോടി ജനങ്ങളെ കഴിഞ്ഞ 10 വർഷത്തിനിടെ ദാരിദ്ര്യത്തിൽ നിന്ന് കരകയറ്റാൻ സാധിച്ചത് മികച്ച നേട്ടമായി കരുതുന്നതായും അദ്ദേഹം പറഞ്ഞു.

PM - KARUNANIDHI

കലൈജെർ കരുണാനിധിയുടെ നൂറാം ജന്മവാർഷികദിനമായ ഇന്ന് പ്രധാനമന്ത്രി നരേന്ദ്ര മോദി ശ്രദ്ധാഞ്ജലി അർപ്പിച്ചു. തന്റെ നീണ്ട പൊതുജീവിതത്തിൽ കരുണാനിധി തമിഴ്നാടിൻറെയും തമിഴ് ജനതയുടെയും വികസനത്തിന് വേണ്ടിയാണ് പ്രവർത്തിച്ചതെന്ന് ശ്രീ മോദി സമൂഹമാധ്യമ സന്ദേശത്തിൽ കുറിച്ചു. അദ്ദേഹത്തിൻറെ പാണ്ഡിത്യം പരക്കെ ബഹുമാനിക്കപ്പെട്ടിരുന്നുവെന്നും പ്രധാനമന്ത്രി പറഞ്ഞു.

HEALTH MINISTRY - HOSPITALS

രാജ്യത്തെ ആശുപത്രികളിൽ അഗ്നി സുരക്ഷാ മാനദണ്ഡങ്ങൾ കർശനമായി പാലിക്കണമെന്ന് കേന്ദ്ര ആരോഗ്യ മന്ത്രാലയം. അടുത്തിടെ ചിലയിടങ്ങളിൽ തീപിടിത്തം റിപ്പോർട്ട് ചെയ്ത സാഹചര്യത്തിലാണ് നിർദ്ദേശം. ഇതുമായി ബന്ധപ്പെട്ട് സംസ്ഥാനങ്ങൾ, കേന്ദ്രഭരണ പ്രദേശങ്ങൾ, ആരോഗ്യ പരിപാലന

സംഘടനകൾ എന്നിവയുമായി മന്ത്രാലയം ചർച്ച നടത്തിയിരുന്നു. ശക്തമായ അഗ്നി സുരക്ഷാ മാർഗ്ഗങ്ങൾ പിന്തുടരുകയും അഗ്നിശമന രക്ഷാപ്രവർത്തനങ്ങളുടെ പരിശീലനങ്ങൾ പതിവായി നടത്തുകയും ചെയ്യുന്നത് വലിയ അപകടങ്ങൾ ഒഴിവാക്കുമെന്ന് മന്ത്രാലയം വ്യക്തമാക്കി.

CRICKET

ട്വന്റി-20 ലോകകപ്പ് ക്രിക്കറ്റിൽ ശ്രീലങ്ക - ദക്ഷിണാഫ്രിക്ക പോരാട്ടം അല്പസമയത്തിനകം. രാവിലെ നടന്ന മത്സരത്തിൽ ഒമാനെതിരെ നമീബിയക്ക് 11 റൺസ് വിജയം. മത്സരം സുഷർ ഓവറിലേക്ക് നീണ്ടുകിലും, നമീബിയ ഉയർത്തിയ വിജയലക്ഷ്യം മറികടക്കാൻ ഒമാന് സാധിച്ചില്ല.

French Open

ഫ്രഞ്ച് ഓപ്പൺ ടെന്നീസിന്റെ പുരുഷ വിഭാഗം സിംഗിൾസിൽ കർലോസ് അൽക്കരാസ്, ദിമിത്രോവ്, സിന്നർ എന്നിവർ ക്വാർട്ടറിൽ പ്രവേശിച്ചു. വനിതാ സിംഗിൾസിൽ ലോക ഒന്നാം നമ്പർ താരവും നിലവിലെ ചാമ്പ്യനുമായ ഇഗാ ഷ്വാടെക് ക്വാർട്ടറിൽ കടന്നു. ആദ്യന സബലൈക്, കോക്കോ ഗൗഫ്, ഒൻസ് ജാബർ എന്നീ മുൻനിര താരങ്ങളും ക്വാർട്ടറിൽ പ്രവേശിച്ചു.

RAIN - KERALA

കേരളത്തിൽ മഴ തുടരും. ഇന്ന് എറണാകുളം, കോഴിക്കോട് ജില്ലകളിൽ കേന്ദ്ര കാലാവസ്ഥാ വകുപ്പ് ഓറഞ്ച് ജാഗ്രത പ്രഖ്യാപിച്ചു. ഇടുക്കി,

ത്യശൂർ, പാലക്കാട്, മലപ്പുറം, വയനാട്, കണ്ണൂർ, കാസർഗോഡ് ജില്ലകളിൽ മഞ്ഞ ജാഗ്രതയും നൽകിയിട്ടുണ്ട്. ഇടിമിന്നലിനും ശക്തമായ കാറ്റിനും സാധ്യതയുള്ളതിനാൽ ജനങ്ങൾ ജാഗ്രത പാലിക്കണം. കേരള തീരത്ത് ഇന്ന് രാത്രി 11.30 വരെ ഉയർന്ന തിരമാലയ്ക്കും കടലാക്രമണത്തിനും സാധ്യതയുണ്ടെന്ന് ദേശീയ സമുദ്രസ്ഥിതി പഠന ഗവേഷണ കേന്ദ്രം അറിയിച്ചു. കേരള-കർണാടക-ലക്ഷദ്വീപ് തീരങ്ങളിൽ ഈ മാസം അഞ്ച് മുതൽ ഏഴാം തീയതി വരെ മീൻപിടിത്തത്തിന് പോകരുതെന്നും നിർദ്ദേശമുണ്ട്.



Mudappozhi - protest strike

തിരുവനന്തപുരത്ത് മുതലപ്പൊഴിയിൽ തുടർച്ചയായി ഉണ്ടാകുന്ന അപകട മരണങ്ങളിൽ പ്രതിഷേധിച്ച് മത്സ്യതൊഴിലാളികൾ പ്രതിഷേധ മാർച്ച് നടത്തി. രാവിലെ പെരുമാതുറയിൽ നിന്ന് ആരംഭിച്ച മാർച്ചിനെ തുടർന്ന് അഞ്ചുതെങ്ങട് - പെരുമാതുറ തീരദേശ പാതയിൽ ഗതാഗതം തടസ്സപ്പെട്ടു. മത്സ്യതൊഴിലാളി നേതാക്കളെ സർക്കാർ ചർച്ചക്ക് ക്ഷണിച്ചതിനെ തുടർന്നാണ് ഉപരോധസമരം അവസാനിപ്പിച്ചത്.

